

Al-Merill



IL-MERILL

Forsi wieħed jañseb li L-Merill huwa l-għasfur nazzjonali għaliex jinsab biss hawn Malta. Dan mhux minnu għaliex il-Merill jinsab f'hafna postijiet barra minn Malta. Fil-fatt hu jinsab fin-naha t'isfel ta' l-Ewropa f'inhawi li jvarjaw minn muntanji sa widien u rdumijiet f'dejn il-baħar. Il-mappa t'hawn taht turi l-parti ta' l-Ewropa fejn jinsab il-Merill.

Mela għaliex il-Merill hu l-għasfur nazzjonali? Il-Merill kien qiegħed jonqos hafna mill-kampanja Maltija għax hafna nies kienu jiehdu l-frieħ mill-bejtiet biex irabbuhom u jzommuhom fil-gaġeg għall-ghana. Ta' min jgħid li l-qbid tal-frieħ mill-bejtiet għall-ghana ilu jsir għal aktar minn mitt sena. Charles A. Wright, studjuż u kittieb fuq l-agħs-afar ta' Malta, fl-1864 kiteb li l-frieħ tal-Merill jinsterqu mill-bejta biex imbagħad jinbiegħu għall-ghana fis-suq tal-Belt. Qal ukoll li l-Maltin li kien ikollhom Merill f'gaġġa kienu jdendlu biċċa ċarruta hamra mal-gaġġa u jpoggu bañbuha (bebbuxu sabiħ) go fiha biex iżommu l-għajn hażina 'l bogħod mill-Merill tagħhom. Ohrajn kienu jisparaw fuqu biex jibbalzmawh għall-kollezjoni jew biex jagħtuh bhala riġal.

Biex il-Merill ikun protett u jżdied, intgħazel bhala l-Għasfur Nazzjonali u dan għenu hafna biex żdieċ aktar ir-rispett lejn dan l-għasfur. Dan ma jfissirx li l-Merill biss kien jinqatel u jinqabad. Kien hemm u għad hawn (minkejja li għandna l-ligi) għasafar ohrajn li qegħdin jinqerdu bhall-Barbaġann (*Tyto alba*) u l-Bies (*Falco peregrinus*) li għad baqa' biss xi żewġ pari jbejtu f'Malta w Għawdex. Li kieku stajna konna nagħmlu l-agħsafar kollha bhala għasafar nazzjonali, iżda dan ma jistax ikun. Barra minnekk m'hemmx għalfejn għasfur ikun nazzjonali biex ma jinqatlix. Għalkemm il-Merill huwa l-għasfur nazzjonali ma jfissirx li m'għadx hawn nies li jaqbd u l-frieħ jew joqtluh għax jgħidu li hasbuh xi għasfur ieħor. Dan l-aġir ta' min jikkundannah għaliex il-Merill, (bhāl kull għasfur ieħor!!!) hu parti mill-wirt naturali ta' pajjiżna.

Skond ir-regolamenti ta' l-agħsafar il-Merill hu għasfur protett u ħadd ma jista' jiehdu, jaqbad, iżomm, jispara fuq u/jew jibbalzma dan l-għasfur.

Hawn Malta wieħed jista' jiltaqa' mal-Merill kemm viċin il-baħar, mal-blat u l-irdumijiet, kif ukoll f'widien u fil-kampanja. Għalkemm hu aktar numeruż madwar il-kosta, fejn għandu protezzjoni naturali minhabba l-inħawi, insibuh ukoll fil-kampanja 'l bogħod mill-irdumijiet. Hawnhekk insibuh ibejjet f'xi swar few f'bini qadim u mitluq. Kif juri ismu, *Monticola solitarius*, il-Merill iħobb iżomm għalih waħdu u għalhekk qatt ma jidher f'numri kbar bhāl, ngħidu aħna, l-lsturnell (*Sturnus vulgaris*). Meta r-ragel jagħzel is-sieħba huma jibqgħu flimkien sal-mewt. Rari tarah 'il bogħod minn fejn ikollu l-bejta. Din jibniha f'xi toqba fil-blat, jew f'xi bini qadim, għal habta ta' Marzu. Biex jibnuha jsibu egħruq, żkuk irraq u ħuxlief. Ġieli jużaw l-istess toqba sena wara l-oħra. Meta jagħmlu hekk, l-agħsafar jirragaw il-bejta l-qadima u jżidu ftit materjal ieħor.

Il-Merill iżoqq lill-frieħ fil-bejta.





Il-Merill igorr gremxula biex izoqq lill-frieh.

Meta l-bejta tkun lesta, is-sieħba tbid minn erbgha sa sitt bajdjet għall-aħħar ta' Marzu. Il-bajd ikun ta' lewn ċelesti b'tikek irqaq kannella fin-naha l-wiesgħa. Il-mara biss foqgħod fuqhom waqt li r-ragel ikun qrib tal-bejta biex iwissi lis-sieħba meta jkun riesaq xi periklu. Il-bajd idumm minn 13 sa 15-il jum biex ifaqqas. Wara li jfaqqsu, il-frieh izoqquhom kemm l-omm kif ukoll il-missier u l-ikel jikkonsisti f'dud, ġurati, bebbux u gremxul żgħir. Il-frieh iħallu l-bejta wara xi 17-il jum. Meta l-frieh jitgħallmu jfendu għal rashom, il-missier ikeċċihom 'l bogħod mill-bejta u l-mara terġa tbid għat-tieni u l-aħħar darba għal dik is-sena.

Il-Merill raġel huwa kollu blu griż b' denb u bi ġwienah skuri kważi suwed. Il-mara hi kannella b'ħafna tinqix iżjed skuri. Il-Merill raġel hu l-emblema tas-Socjeta' Ornitologika (MOS) li twaqqfet fl-1962. L-għanijiet prinċipali ta' din is-Socjeta' huma li taħdem għall-Marsien ta' l-agħsafari kontra l-qbid u qtil bl-addoċċ u li tgħallim lill-pubbliku ġenerali, b'mod speċjali ż-żgħar. Għan ieħor huwa l-istudju ta' l-agħsafari fl-istat naturali tagħhom permezz ta' osservazzjoni u l-użu taċ-ċrieket ħfief magħmulin apposta għal dan il-għan.

Fl-1971, il-Merill deher, fuq bolli tal-5d u l-10d, f'sett ta' erba' bolli li juri wkoll il-pjanta nazzjonali, Widnet il-Bahar (*Centaurea spathulata*) li hija l-emblema tas-Socjeta' għall-Istudju u l-Marsien tan-Natura (SSCN). Fl-1972 ġie minqux fuq munita tad-deheb ta' £M20.

Dan it-tagħrif fuq il-Merill sar fuq studju li għamtu nies li verament iħobbu l-agħsafari. Nies li jużaw il-ħin liberu tagħhom jistudjaw l-agħsafari fl-istat naturali tagħhom. Aktar ma nsiru nafu fuq l-agħsafari aktar insiru nħobbuhom. Għalhekk inħeggu lit-tfal kollha ta' Malta u Għawdex biex jaqraw aktar fuq dan is-suggett.



L-inħawi fejn jinstab il-Merill